

Urdu zaban ka aaghaz aur uske mukhtalif nazaryat

B.A Part-III Urdu (Hons)

Paper V

اردو کی ابتداء کے متعلق میر امن سے جیل جابی تک محققین کی طویل فہرست ہے جنہوں نے اپنے اپنے طور پر اردو کیجائے پیدائش اور سنہ پیدائش مقرر کرنے کی کوششیں کی ہیں۔ ان میں محمد حسین آزاد، سید سلیمان ندوی، نصیر الدین ہاشمی، حافظ محمود شیرانی، اختر اور یونی، محی الدین قادری زور، شوکت سبز اوری اور مسعود حسین خاں کے نظریے توجہ کے مستحق ہیں۔ آب حیات میں مولانا محمد حسین آزاد نے اردو کی ابتداء سلطان غیاث الدین بلبن کے عہد سے بتائی ہے، اور اردو کا مخذ برجن بھاشا کو بتایا ہے۔ لکھتے ہیں: ”انتی سی بات ہر شخص جانتا ہے کہ ہماری اردو زبان برجن بھاشا سے نکلی ہے اور برجن بھاشا خاص ہندوستانی ہے۔“ (آب حیات ص 25)

جب کہ سید سلیمان ندوی کا یہ خیال ہے کہ اردو کی ابتداء باضابطہ طور پر ہندوستان میں محمد بن قاسم کے حملہ سنہ 711ء یا 712ء کے بعد ہوئی۔ چونکہ مسمان فاتح عربی اللسل تھے اور جوزبان ساتھ لیکر آئے تھے وہ عربی تھی اور تقریباً 300 سو سال تک وادی سندھ ہی میں مقیم رہے۔ یہی وجہ ہے کہ سید سلیمان ندوی اپنی کتاب ”نقوشِ سلیمانی“ میں۔ اردو کی جائے پیدائش سنہ قرار دیتے ہیں:

”مسلمان۔ سب سے پہلے سنہ میں پہنچتے ہیں۔ اس لئے قرین قیاس یہی ہے کہ جس کو ہم آج اردو کہتے ہیں اس کا ہیوں والی سنہ میں تیار ہوا ہو گا۔“

لیکن لسانیاتی نقطہ نظر سے دیکھا جائے تو مندرجہ ذیل بالا بیان میں صداقت نہ کے برابر ہے یہ صحیح ہے کہ اس زمانے میں عربوں نے کوئی نئی زبان کی اختراع نہیں کی، بلکہ اس خطے کی زبان کو متاثر ضرور کیا۔ دسویں صدی کے ربع آخر میں دوسری بار غزنی کے بادشاہ امیر سبکتیگین کی سربراہی میں درہ خیبر سے ہو کر پنجاب میں وارد ہوئے۔ امیر سبکتیگین کی وفات 997ء کے بعد اس کے فرزند سلطان محمود غزنوی (متوفی 1030ء) کے پنجاب اور ہندوستان پر پے در پے حملوں کا سلسلہ شروع ہوا۔ (1001ء تا 1027ء) دھیرے دھیرے مسلمان پنجاب میں پھیل گئے۔ یہ لوگ اپنے ساتھ فارسی زبان لے کر آئے تھے، ان میں سے کچھ ترک نژاد بھی تھے، خود سلطان بھی ترکی اللسل تھا۔ اس لئے ان میں سے کچھ کی زبان ترکی بھی تھی۔ دو سو سال تک مسلمانوں نے پنجاب میں حکومت کی اور گھرے روابط سماج سے پیدا کئے۔ اسی بنیاد پر محمود خاں شیرانی نے یہ نتیجہ اخذ کیا کہ وہ زبان جسے ہم ”اردو“ کہتے ہیں پنجاب میں پیدا ہوئی اور دہلی پہنچی۔ لکھتے ہیں:

”اردو دہلی کی قدیم زبان نہیں بلکہ وہ مسلمانوں کے ساتھ دہلی جاتی ہے اور چونکہ مسلمان پنجاب سے ہجرت کر کے جاتے ہیں اس لئے ضروری ہے کہ وہ پنجاب سے کوئی زبان لے کر گئے ہوں۔“

اپنے اس بیان میں مضبوطی پیدا کرنے کیلئے محمود شیر افی اپنے تاریخی شواہد اور دلائل بھی پیش کئے۔ پنجابی اردو اور کنی اردو کی مشترک لسانی خصوصیات کا بھی ذکر کیا اور اس نتیجہ پر پہنچ کہ اردو اور پنجابی کی جائے ولادت ایک ہی مقام ہے۔ دونوں نے ایک ہی جگہ تربیت پائی، اور جب سیانی ہو گئی تب دونوں میں جدا ہی واقع ہوتی ہے۔

نصیر الدین ہاشمی اردو کی تلاش دکن کی سنگلاخ وادیوں میں کرتے ہیں تو ڈاکٹر شوکت سبزواری کے مطابق اردو کھڑی بولی یا ہندوستانی کی ترقی یافتہ شکل ہے ڈاکٹر مسعود حسین خاں شیر افی سے اختلاف کرتے ہیں۔ کہتے ہیں:

”مسلمانوں کے ساتھ پنجاب سے جوزبان آئی وہ دہلی کے گرد و نواح میں بولی جانے والی کھڑی بولی میں مدغم ہو گئی اور ہر یانوی کے ساتھ کھڑی بولی کا جو آمیزہ تیار ہوا، ہی اردو زبان کے اوپر نقوش ٹھہرے۔“

آخر اور یعنی کہتے ہیں کہ اردو کسی مخصوص زمانے اور جغرافیائی خطے میں پیدا نہیں ہوئی بلکہ یہ مختلف تاریخی ادوار میں ہندوستان کے مختلف گوشوں میں الگ الگ علاقائی زبانوں سے اثر انداز ہو کر آزادانہ طور پر پروان چڑھی اور ایک مخصوص تاریخی موڑ پر سارے ملک کی زبان بن گئی۔

ڈاکٹر شوکت سبزواری نے اردو کی پیدائش کا مسئلہ مسلمان کی آمد سے قبل چھپرا ہے لکھتے ہیں:

”اردو یا ہندوستانی اپ بھرنش کے اس روپ سے ماخوذ ہے جو گیارہویں صدی عیسوی کے آغاز میں مدھیہ (پردیش) پر دیش میں راج تھی۔ یا یوں کہتے کہ اردو نے قدیم مغربی ہندی سے ترقی پا کر موجودہ روپ اختیار کی۔“ (داستان زبان اردو)

سبزواری کی بات میں وزن تو ہے لیکن کئی جگہ وہ خود اس کی تردید بھی کرتے ہیں۔ لہذا وہ کسی فیصلہ کن نتیجہ پر پہنچنے کے بجائی نہ کو اور قاری کو الجھاد یتے ہیں۔

سید سلیمان ندوی کے مطابق، عربوں کی آمد کے بعد سندھ میں الفاظ کے لین دین سے اردو کا ہیولی تیار ہوا، اس طور پر قابل قبول نہیں کہ زبانوں کی تنقیل کا عمل افعال اور خمار سے ہوتی ہے۔ ورنہ آج دنیا کی پیشتر زبانیں انگریزی کے اثر سے اپنی حیثیت کھو دیتی۔ آخر اور یعنی بھی کم و بیش اسی دائرے میں۔ چلے ہیں نصیر الدین ہاشمی کا یہ کہنا کہ اردو دکن میں پیدا ہوئی، لسانی غلط فہمی پر مبنی ہے کیونکہ دکن میں مسلمانوں کا واسطہ دراویدی خاندانوں سے پڑا عربی اور دراویدی کے اختلاط سے اردو کا معرض وجود میں آنا محض قیاس آرائی ہو سکتی ہے۔

محمود شیر افی اور مسعود حسین خاں ہمراہ چلتے ہیں لیکن منزل قریب آنے سے قبل دونوں مختلف اور متفاہرا ہوں پر چل پڑتے ہیں۔ ڈاکٹر شیر افی کا یہ کہنا کہ ”مسلمان جب 1911ء میں دہلی میں داخل ہوئے اور اپنے ساتھ پنجابی لے کر آئے جو بعد میں ترقی کر کے اردو ہو گی“ اور پھر مزید یہ کہنا کہ ”سعد سلیمان کے وقت اردو زبان کا جنم پنجاب میں ہوا“ (پنجاب میں اردو دیکھئے) اب تک اس

خیال کی کوئی ٹھوس بنیاد نہیں مل سکی ہے کہ محمد بن قاسم کی سندھ فتح کے وقت ہی اردو زبان کا ہوئی تیار ہو چکا تھا۔ ممکن ہے کہ برسوں کی محنت اور عرق ریزی کے بعد کوئی ایسی گم شدہ کڑی مل جائے جو تمام شکوک و شبہات دور کر سکے۔ فی الحال مسعود حسین خاں یا شیر انی کے خیالات کی تردید کو مدد نظر رکھتے ہوئے۔ لکھتے ہیں:

”مسلمان جوز بان اپنے ساتھ دلی لائے تھے وہ بیہاں کی فضائیں گھٹ گھٹ کر فنا ہو گئی اور مسلمانوں کی زبان پر مضافات کی زبان ہر یانوی اور کھڑی بولی کا تسلط ہو گیا اور یہی زبان میں آپسی میل جوں کے بعد رفتہ رفتہ ترقی کرتی گئیں، اور اردو کا جنم ہوا۔“

”اردو کے آغاز کو دو منزلوں میں ڈھونڈھنا چاہئے۔ اول کھڑی بولی کا آغاز اور دوسرے کھڑی بولی میں عربی و فارسی کا شمول، جس کا نام اردو ہو جاتا ہے۔“

میر امن سے مسعود حسین تک نے دوسری منزل کے بارے میں بات کی ہے، جب کہ سہیل بخاری اور شوکت سبز واری نے پہلی منزل پر زور دیا ہے۔ ماہرین لسانیات کے ان نظریات کی روشنی میں ہم اس نتیجہ کو اخذ کر سکتے ہیں۔ کہ اس بات پر بیشتر لسانیات کے عالم اور ماہر متفق ہیں کہ اردو شمالی ہند میں پیدا ہوئی اور شمال سے ہی جنوب (دکن) گئی۔ اس زبان کو ادبی قالب میں ڈھالنے والے جنوبی ہند کے وہ مسلمان تھے جو محمد بن تغلق کے ہمراہ بھارت کر کے دولت آباد (دیو گیری) گئے تھے۔ ایک خیال یہ بھی ہے کہ تیر ہوئیں صدی عیسوی میں ریختہ مہم شکل میں موجود تھی، اور امیر خسرو (1253ء تا 1335ء) کے کلام میں اس کی جھلک ملتی ہے۔ کچھ کہہ مکر نیاں اور پہلیاں ہیں جوان سے منسوب کی جاتی ہیں، اور انہیں کی بنیاد پر آب حیات کے مصنف محمد حسین آزاد نے اردو کی ابتداء سلطان غیاث الدین بلبن کے عہد سے استوار کیا ہے۔ مسعود حسین خاں کا یہ کہنا کہ اردو آج بھی دو آبے کی زبان ہے، بہت اہمیت کا حامل ہے۔ کیونکہ پیڑ پو دوں کی طرح لسان کی جڑیں بھی مخصوص علاقوں پر گھرے طور پر پیوست ہوتی ہیں۔ اردو کی ابتداء کے متعلق ابھی تحقیقت کی اور بھی منزلیں ہیں جہاں تک لسانیات کے عالم کو جانا ہے۔

Dr. H M IMRAN

Assistant Professor, Deptt, of Urdu, S.S College, Jehanabad

Mob: 9868606178

Email: imran305@gmail.com